

# සම්බුද්ධත්ව ජයන්ති මුද්දර: මුදුණු කටයුතු පරීක්ෂණයකට

(ශ්‍රී ලාංකික ප්‍රසන්න ජයසූරිය)

2600 සම්බුද්ධත්ව ජයන්ති රාජ්‍ය වෙසක් උත්සවය වෙනුවෙන් තැපැල් දෙපාර්තමේන්තුවේ මුද්දර කාර්යාලය විසින් නිකුත් කරන ලද විශේෂ සමරු මුද්දර හතර නිර්මාණශීලීත්වයකින් සහ නිසි ප්‍රමිතියකින්

තොරව මුද්‍රණය කර ඇති නිසා ඒ සම්බන්ධයෙන් විශේෂ පරීක්ෂණයක් පවත්වන බව තැපැල් අමාත්‍යාංශයේ ලේකම් හේමසිරි ප්‍රනාන්දු මහතා ලංකාදීපයට පැවසීය.

මෙම පරීක්ෂණවලදී හෙළිවන

තොරතුරු මත ඊට වගකිව යුතු නිලධාරීන්ට එරෙහිව දැඩි විනයානුකූල ක්‍රියාමාර්ග ගන්නා බව අමාත්‍යාංශ ලේකම්වරයා කීය.

සමරු මුද්දර හතර නිර්මාණශීලීත්වයකින් සහ නිසි ප්‍රමිතියකින් තොරව නිකුත් කර ඇති බවට විවිධ පාර්ශ්වවලින් ලැබුණු පැමිණිලි අනුව කළ සොයා බැලීමකින් පසුව මෙම පරීක්ෂණය පැවැත්වීමට තීරණය කළ බවද ප්‍රනාන්දු මහතා පැවසීය.

මේ සම්බන්ධයෙන් පරීක්ෂණ පැවැත්වීම සඳහා අමාත්‍යාංශයේ අතිරේක ලේකම්වරයකු ලබන 20 වැනිදා පත් කරන බවද ලේකම්වරයා සඳහන් කළේය.

පරීක්ෂණ වාර්තාව සතියක් ඇතුළත කමාට ලබාදෙන ලෙස එම පරීක්ෂණ සඳහා පත්කරන අතිරේක ලේකම්වරයාට දැනුම් දෙන බවද ඔහු කීය.

මෙම සමරු මුද්දර කලින්ම මුද්‍රණය කර තිබූ නිසා ඒ පිළිබඳව සොයා බැලීමට කාලයක් නොවූ බවද ලේකම්වරයා පැවසීය.